



محدث فتاویٰ  
ISLAMIC RESEARCH CENTER

السلام علیکم ورحمۃ اللہ وبرکاتہ

رسول اللہ ﷺ کے متعدد عورتوں سے شادی کرنے میں کیا حکمت تھی؟

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

اللہ تعالیٰ ہی کی حکمت بالغہ ہے۔ اس نے اپنی حکمت کے تحت سابقہ شریعتوں میں بھی اور ہمارے نبی کریم ﷺ حضرت محمد ﷺ کی شریعت میں بھی مردوں کو یہ اجازت دی ہے کہ وہ ایک سے زیادہ عورتوں سے شادی کر سکتے ہیں۔ تعدد ازواج نبی ﷺ ہی کا خاصہ نہ تھا۔ حضرت یعقوب علیہ السلام کی دو بیویاں تھیں۔ حضرت سلیمان بن داؤد علیہ السلام کی ننانوے بیویاں تھیں۔ ایک بار اس امید سے کہ آپ ایک رات میں ان سب کے پاس گئے کہ ان میں سے ہر ایک ایک بچے کو جنم دے گی۔ جو بڑے ہو کر اللہ کے رستے میں جہاد کریں گے۔

تعدد ازواج شریعت میں کوئی نئی بات ہے۔ نہ یہ عقل و فطرت کے تقاضا کے خلاف ہے۔ بلکہ یہ عین حکمت و مصلحت کے تقاضا کے مطابق ہے۔ اعداد و شمار سے ثابت ہے کہ عورتوں کی تعداد مردوں سے زیادہ ہوتی ہے۔ اور بسا اوقات مرد میں اس قدر قوت و طاقت ہوتی ہے۔ جس کا تقاضا یہ ہوتا ہے کہ وہ ایک سے زیادہ عورتوں سے شادی کرے۔ تاکہ وہ حرام کی بجائے حلال طریقے سے اپنی نفس کی خواہش پوری کرے۔ بسا عورت کو حیض و نفاس جیسے امراض کا بھی سامنا کرنا پڑتا ہے۔ جس کی وجہ سے مرد اپنی جنسی خواہش کی تکمیل نہیں کر سکتا۔ اور اب دو ہی صورتیں باقی ہوتی ہیں۔ یا تو اس کے پاس دوسری بیوی ہو یا وہ حرام کاری کرے۔ شریعت اس صورت میں تعدد ازواج ہی کی حمایت کر سکتی ہے تو تعدد ازواج جب عقلی فطری اور شرعی طور پر جائز ہے۔ سابقہ انبیائے کرام کا عمل بھی اس کے مطابق ہے۔ اور کبھی اس کی شدید ضرورت و حاجت پیش آ جاتی ہے تو پھر اس میں تعجب کی کوئی بات ہوتی ہے۔ اگر ہمارے نبی حضرت محمد ﷺ نے ایک سے زیادہ شادیاں کی ہیں!

آنحضرت ﷺ کی ان تعدد ازواج کے بارے میں علماء نے اور بھی کئی حکمتیں بیان فرمائی ہیں۔ جن میں سے ایک یہ ہے کہ آپ ﷺ اس طرح اپنے اور بعض قبائل کے درمیان تعلقات کو مضبوط و مستحکم کرنا چاہتے تھے۔ تاکہ ان مضبوط روابط کی وجہ سے اسلام کو تقویت حاصل ہو۔ اس سے اسلام کی نشر و اشاعت میں مدد ملے کیونکہ رشتہ مصاہرت سے اخوت محبت اور الفت کے جذبات میں اضافہ ہوتا ہے۔ دوسری مصلحت یہ ہے کہ آپ ﷺ بعض بیوہ خواتین کو سہارا اور ان کے فوت شدہ شوہروں کو نعم البدل مہیا کرنا چاہتے تھے تاکہ ان کی بھوئی کی جاسکے۔ اور ان کے مصائب کو کم کیا جاسکے۔ اس طرح آپ ﷺ نے امت کے لئے یہ سنت قائم کی کہ وہ ان خواتین سے احسان کا سلوک کرتے ہوئے انہیں اپنے جالہ عقد میں لے لیں جن کے شوہر جہاد کرتے ہوئے شہید ہو گئے ہوں۔ تیسری مصلحت انسانی میں اضافہ اور امت کی تعداد کو بڑھانا مقصود تھا تاکہ آنے والی نسل دین کی نصرت اور نشر و اشاعت کے پرچم کو تمام کر سکے۔

نبی کریم ﷺ کے تعدد ازواج کے پس پردہ محض جذبہ شہوت کا فرمانہ تھا۔ اس کی ایک بہت بڑی دلیل یہ بھی ہے کہ آپ ﷺ نے حضرت عائشہ رضی اللہ تعالیٰ عنہا کے سوا کسی بھی دوسری کنواری یا بھوئی عمر کی خاتون سے شادی نہیں کی بلکہ دیگر تمام ازواج مطہرات شوہر دیدہ تھیں۔ اگر تعدد ازواج سے آپ ﷺ کا مقصود محض جنسی جذبہ کی تسکین ہوتا تو آپ ﷺ یقیناً کنواری خواتین سے شادیاں فرماتے خصوصاً ہجرت کے بعد جبکہ آپ ﷺ کو بہت سی فتوحات حاصل ہو گئیں تھیں۔ اسلامی ریاست قائم ہو گئی تھی۔ مسلمانوں کی تعداد میں بہت اضافہ اور انہیں بہت شوکت و قوت حاصل ہو گئی تھی۔ اور ہر قبیلہ آپ ﷺ سے رشتہ مصاہرت کا خواہش مند بھی تھا۔ اور وہ چاہتا تھا کہ آپ ﷺ اس میں ضرور شادی کریں لیکن آپ ﷺ نے ایسا نہ کیا بلکہ آپ ﷺ نے بلند ترین مقاصد اور اعلیٰ ترین اغراض کے پیش نظر شادیاں کیں جیسا کہ ازواج مطہرات میں سے ایک ایک کے حالات کے مطالعہ سے معلوم ہوتا ہے نیز اگر آپ ﷺ کا مقصد محض جنسی جذبہ کی تسکین ہوتا تو آپ ﷺ یہ شادیاں شباب (جوانی) و قوت کے دور میں کرتے حالانکہ اس دور میں آپ ﷺ کے پاس ایک ہی زوجہ کریمہ یعنی خدیجہ بنت خویلد تھیں۔ جو آپ ﷺ سے عمر میں بڑی تھیں۔ اور اگر یہ بات ہوتی تو آپ ﷺ ازواج مطہرات سے عدل و انصاف کا معاملہ بھی نہ فرماتے۔ کیونکہ وہ حسن و جمال کے اعتبار سے ایک دوسری سے مختلف تھیں۔ لیکن آپ ﷺ کی سیرت مطہرہ سے جو بات معلوم ہوتی ہے۔ وہ ازواج مطہرات کے مابین کمال درجے کا عدل و انصاف ہے جو آپ ﷺ کے کمال عفت امانت عہد شباب و کبر سن ہر حال میں کمال حفاظت و صیانت پاک دامنی اور بلندی اخلاق پر دلالت کناں ہے۔ اور اس بات کا بین ثبوت کہ آپ ﷺ نے تمام حالات میں حد درجہ استقامت کا ثبوت دیا جس کے آپ ﷺ کے دشمن بھی قائل تھے۔

حدامہ عنہی واللہ اعلم بالصواب

فتاویٰ اسلامیہ

